



Навіны БФК

Ганаровая грамата Беларускаму фонду культуры


Беларускі фонд культуры быў адзначаны ганаровай граматай Рэспубліканскай канфедэрацыі прадпрыемстваў за вялікі ўнёсак у адраджэнне і рэпрэзентацыю гісторыка-культурнай спадчыны Беларусі, павышэнне інтарэсу грамадскасці да нацыянальнай культуры, вывучэнне і папулярнацыю творчай спадчыны беларусаў.

Цырымонія ўзнагароджвання адбылася 25 чэрвеня ў мінскай ратушы ў рамках ушанавання лаўрэатаў Рэспубліканскага конкурсу «Лепшы горад (раён) і вобласць для бізнесу Беларусі – 2015». Конкурс штогод ладзіцца Рэспубліканскай канфедэрацыяй прадпрыемстваў сумесна з рэгіянальнымі бізнес-асацыяцыямі пры падтрымцы Міністэрства эканомікі Рэспублікі Беларусь. Мэта мерапрыемства – выяўленне рэгіёнаў Беларусі, у якіх створаныя найбольш аптымальныя ўмовы для развіцця прадпрыемстваў.

Сёлета акцэнт быў зроблены на ўдзел беларускіх прадпрыемстваў у культурных праектах у якасці спонсараў і мецэнатаў, а таксама – на асабліва актыўнае развіцця дзяржаўна-прыватнага партнёрства ў сацыяльнай сферы. Такім чынам, фіналістамі конкурсу сталі наступныя рэгіёны:

- у намінацыі «Лепшы горад (раён) для бізнесу Беларусі – 2015» (з колькасцю насельніцтва менш за 50 тыс. чалавек) – *Жыткавіцкі, Камянецкі, Чэрвеньскі раёны;*

- у намінацыі «Лепшы горад (раён) для бізнесу Беларусі – 2015» (з коль-



Узнагароду атрымлівае Т. Стружэцкі

касцю насельніцтва больш за 50 тыс. чалавек) – *Калінкавіцкі, Ваўкавыскі, Аршанскі раёны;*

- у намінацыі «Лепшая вобласць для бізнесу Беларусі – 2015» – *Магілёўская вобласць;*

- у намінацыі «Лепшы абласны цэнтр для бізнесу Беларусі – 2015» – *Гомель;*

- у намінацыі «Лепшы раён горада Мінска для бізнесу – 2015» – *Цэнтральны раён сталіцы.*

На цырымоніі ўзнагароджвання былі ўручаныя ганаровыя граматы

ўстановам культуры, адукацыі і грамадскім арганізацыям – членам і партнёрам канфедэрацыі. Узнагароду для Беларускага фонду культуры прымаў намеснік старшыні БФК Тадэуш Стружэцкі. У сваёй прамове Тадэуш Іванавіч распавёў пра запланаваныя праекты фонду, у тым ліку пра грамадскую ініцыятыву па зборы сродкаў на рэстаўрацыю Нацыянальнага санктуарыя Маці Божай Будслаўскай – адной з галоўных каталіцкіх святыняў Беларусі. Тым самым была выказаная надзея на тое, што беларускі бізнес, як сацыяльна адказны і несабыкавы да культуры сваёй краіны, не застанецца ў баку ад такой высакароднай справы. Гэтую ініцыятыву падтрымалі ўдзельнікі цырымоніі, сярод якіх былі Надзвычайны і Паўнамоцныя Паслы і Часовыя Павераныя Польшчы, Казахстана, Сербіі, Швейцарыі, Грузіі, Венесуэлы, Лівіі, Ірака, Пакістана, а таксама прадстаўнікі дыпламатычных місіяў Расіі, Малдовы, Італіі і Паўднёвай Карэі.

Нагадаем чытачам нашай газеты, што разам з прадпрыемальнікамі асацыяцыямі Беларускаму фонду культуры браў актыўны ўдзел у грамадскім аб-

меркаванні будучыні двух мясцінаў вядомага роду фон Гутэн-Чапскіх – у Прылуках Мінскага раёна і Станькаве Дзяржынскага раёна. Тым самым фонд аказаў неабходную кансультацыйную дапамогу пры працы з дзяржаўнымі органамі і міжнароднымі арганізацыямі. Беларускаму фонду культуры надае пільную ўвагу захаванню матэрыяльнай і духоўнай спадчыны роду Агінскіх, пра што сведчаць шматлікія артыкулы на старонках «Краязнаўчай газеты».

На цырымоніі ўзнагароджвання ганаровыя граматы атрымалі таксама Беларускае саюз кампазітараў, Ротары-клуб «Мінск», выдавецтвы «Чатыры чвэрці» і «Меджык», фонды «Спадчына Міхала Клеафаса Агінскага», «Паўночныя Афіны» і «Ляліва», Міжнароднае грамадскае аб'яднанне мастакоў і мастацтвазнаўцаў «Майстар», прадзюсарскі цэнтр «JazzinMinsk», арганізацыя «Заславль-Тур», грамадскае аб'яднанне «Адначынак у вёсцы», Міжнародны сацыяльна-эканамічны фонд «Ідэя», навукова-кансультацыйная ўстанова «Час бізнесу», кафедры культуралогіі і міжкультурных камунікацыяў Беларускага дзяржаўнага ўніверсітэта культуры і мастацтваў. Падзякай былі адзначаныя Музей гісторыі горада Мінска і асабіста яго дырэктар Галіна Ладзісава, а таксама віцэ-старшыня Мінскага сталічнага саюза прадпрыемстваў і працадаўцаў Уладзімір Сівуха.

Спадзяемся на далейшае ўмацаванне і развіццё дыялогу паміж бізнес-супольнасцю краіны і грамадскімі інстытутамі на карысць культуры Беларусі.

*Павел САПОЦЬКА,
старшыня Мінскага абласнога аддзялення
Беларускага фонду культуры,
куратар конкурсу*